



06/10/12

दिनांक 01.10.2012 को उपायुक्त, चतरा के कक्ष में आहूत पथ निर्माण विभाग, पथ प्रमण्डल, चतरा (रा0 उच्च पथ सहित) से संबंधित जिला स्तरीय रोड टास्क फोर्स की बैठक की कार्रवाई।

उपस्थिति पंजी अनुसार :

- (1) टंडवा - राय - खेलारी पथ : पथ के कार्यों पर चर्चा की गई। बरसात के कारण कार्य की प्रगति धीमी रहने के मद्देनजर निदेश दिया गया कि बरसात खत्म होने को है, अतः शीघ्रताशीघ्र कार्य पूर्ण कराया जाय।
- (2) टंडवा - राय - खेलारी पथ के 19वें कि0मी0 में दामोदर नदी पर उच्चस्तरीय पुल निर्माण कार्य : इस कार्य पर भी चर्चा की गई। कार्य में तेजी लाने एवं इसे शीघ्र पूरा करने पर जोर दिया गया।
- (3) प्रतापपुर - डुमरवार पथ : एल0डब्लु0ई0 के इस कार्य पर चर्चा हुई। निदेश दिया गया कि वन भूमि से संबंधित नक्शा शीघ्र उपलब्ध कराकर कार्रवाई की जाय। साथ ही तत्काल वन भूमि से संबंधित आंकड़ा वन प्रमण्डल पदाधिकारी के यहाँ से उपलब्ध करा ली जाय ताकि कार्य के क्रियान्वयन के वक्त परेशानी न हो।
- (4) चौपारण-चतरा पथ : इस पथ के संबंध में भी चर्चा की गई। सहायक अभियंता ने बताया कि इसके एक भाग में निविदा प्राप्त हुई है। जिसपर अन्य प्रक्रिया के अधीन कार्रवाई की गई है।
- (5) एन0एच0 के कार्यों पर चर्चा की गई। एन0एच0 हजारीबाग के कनीय अभियंता ने बताया कि हजारीबाग सिमरिया पथ में W.M.M. का कार्य चल रहा है। साथ ही बिटुमीनस कार्य दिसम्बर 2012 से शुरू होने की बात बताई एवं पूरा कार्य मार्च 2013 तक पूर्ण कराने का आश्वासन उन्होंने दिया। चतरा सिमरिया पथ के कार्य पर भी चर्चा हुई। इस कार्य को भी जून 2013 तक पूर्ण कराने की बात कनीय अभियंता ने बताई।
- (6) गिदौर में 45वें एवं 46वें कि0मी0 में बन रहे नाली निर्माण : इस कार्य पर भी चर्चा की गई। सहायक अभियंता एवं संवेदक ने बताया कि कहीं - कहीं पथ के किनारे अतिक्रमण है, जिसे सरकारी अमीन से मापी करवाने पर बल दिया गया। इस संबंध में निदेश दिया गया कि अंचलाधिकारी, गिदौर एवं अनुमंडल पदाधिकारी, चतरा को पत्र लिखा जाय। सरकारी अमीन से मापी करा कर नोटिश निर्गत कराते हुए आगे की कार्रवाई की जाय।
- (7) विभिन्न पथों के किनारे अवस्थित चापाकल के संबंध में चर्चा की गई। अभियंताओं ने बताया कि पूर्व की तरह स्थिति यथावत बनी हुई है। अभी तक निराकरण नहीं हो पाया है। इस पर भी शीघ्र कार्रवाई करने का निदेश दिया गया।



कार्यपालक अभियंता,
पथ प्रमण्डल, चतरा।


उपायुक्त,
चतरा।

ज्ञापांक : 1698.....

दिनांक : 5-10-2012

प्रतिलिपि : उपायुक्त, चतरा/पुलिस अधीक्षक, चतरा/ वन प्रमण्डल पदाधिकारी, चतरा (उत्तरी एवं दक्षिणी)/विद्युत कार्यपालक अभियंता, चतरा/ कार्यपालक अभियंता, पेयजल एवं स्वच्छता, चतरा/ जिला भू-अर्जन पदाधिकारी, चतरा/ कार्यपालक अभियंता, रा0उ0प0 प्रमण्डल, हजारीबाग/कार्यपालक अभियंता, ग्रामीण विकास विशेष प्रमण्डल, चतरा /एन0आई0सी, चतरा को सूचनार्थ एवं आवश्यक कार्रवाई हेतु समर्पित।


कार्यपालक अभियंता,
पथ प्रमण्डल, चतरा।